

شاہ صاحب سے میں ضرور ملوں گا۔

خليفة۔ قابل ملنے کے ہیں۔ مگر ذرا بے پرواہ آدمی ہیں۔

نواب۔ کامل ہیں۔ ان کو پرواہ کیا ہے مگر وہ ہمارے گھر کا ہے کو آئیں گے۔

خليفة۔ اول تو میں انھیں لے آؤں گا۔ اور اگر بالفرض نہ آئے تو آپ کو چلنے میں کوئی انکار ہے

نواب۔ میں آنکھوں سے چلوں گا۔ اول تو اپنا مطلب۔ دوسرے وہ فقیر ہیں ایسوں سے ملنا فخر

ہے۔ بلکہ اس وقت چلے۔

خليفة۔ یہ تو ان کے ملنے کا وقت نہیں۔ دوسرے یہ کہ میں اس سے آپ کا ذکر کر لوں تو چلے۔ کل

بدھ کا دن ہے۔ میں جاؤں گا پرسوں جمعرات کو آپ کو لے چلوں گا۔

نواب۔ رہتے کہاں ہیں۔

خليفة۔ گو متی اس پار نصیر الدین حمید بادشاہ کی کربلا کے پاس رہتے ہیں۔ چل کے دیکھئے گا

کیا فضا کا مقام ہے۔ میرا تو وہاں ایسا جی لگتا ہے کہ جب جاتا ہوں اٹھتے کو جی نہیں چاہتا۔

نواب۔ تو کل آپ جایئے گا۔

خليفة۔ ضرور اور خدا چاہے تو پرسوں آپ کو لے چلوں گا مگر ایک بات ہے کہ وہ ذرا امیروں سے

کم ملتے ہیں۔ ان ہاتوں میں گاڑی تک پہنچ گئے تھے۔ اب گاڑی پر سوار ہوئے۔ بری کا خطا تو

خليفة سے لے کے نگاہ شوق سے کئی بار دیکھا۔ اور پھر جیب میں ڈال دیا۔

رقعہ۔ گھوڑیاں۔ بھول۔ ہانڈی۔ ان میں سے ہر چیز کو نواب بار بار دیکھتے تھے حسرت اور

شوق دونوں نے دماغ پر اپنا عمل کر لیا تھا۔ کسی اور خیال کو آلے ہی نہ دیتے تھے۔ گاڑی میں بیٹھ

کے چند لمحے کے بعد نواب صاحب نے کہا جی چاہتا ہے ان میں سے ایک گھوڑی کھاؤں۔

خليفة۔ شوق سے نوش کیجئے۔ یقیناً یہ پان وہ آپ ہی کے لئے رکھ گئی ہے۔ اب کرامت علی شاہ

صاحب سے پوچھیں تو کچھ حال کھلے مجھے یقین ہے کہ کہیں اس کی نظر بھی آپ پر پڑ گئی ہے۔ عجب نہیں

وہ خود آپ پر عاشق ہو۔

نواب - نہیں مجھ پر کیا نظر پڑی ہوگی۔

خلیفہ - نواب یہ نہ کہیے۔ آپ کی صورت داری میں کس کو کلام ہے۔ ایک تو ماشار اللہ سے جامہ زیب وہ قیامت کی ہے کہ جو آپ پہن لیتے ہیں آپ پر چھب جاتا ہے ہم نے تو ایسے کپڑے کی پھین کسی پر نہیں دیکھی ہاں (خدا درجہات عالی کرے) آپ کی جان سے دور بڑے نواب بھی جامہ زیب تھے۔
نواب (اس صفت موروٹی کو سن کے بہت ہی محفوظ ہوئے) ہاں والد مرحوم کی جامہ زیب تو مشہور تھی
خلیفہ - پھر آپ بھی تو انھیں کے بیٹے ہیں۔ اُن کی کونسی چیز آپ نے چھوڑ دی ہے۔ صورت۔ شکل بات چیت کا انداز سب وہی ہے۔

نواب - جی ہاں صورت تو میری اُن سے بہت مشابہ ہے۔

ان باتوں میں گاڑی مکان پر پہنچ گئی تھی۔ دونوں اترے شراب ارغوانی کا دور چلنے لگا۔ اس کے بعد خاصہ آیا۔ نواب صاحب بیگم عشق کا جن سوار تھا۔ کچھ برائے نام کھایا۔ خلیفہ جی نے البتہ خوب جی بھر کے کھانا کھایا۔ اس کے بعد نواب صاحب پلنگ پر گئے۔ خلیفہ رخصت ہوئے۔

جس دن سے بیگم صاحب پر چھوٹے نواب کے شراب پینے کا راز کھل گیا تھا۔ اُس دن سے انھیں ان کی طرف سے بالکل مایوسی ہو گئی تھی مگر تھیں عقلمند۔ اس لئے انھوں نے چھوٹے نواب پر یہ نہیں ظاہر ہونے دیا کہ ہم اس راز سے واقف ہیں۔ عدا تجاہل کیا تاکہ آنکھ کا لحاظ باقی رہے۔ نواب صاحب اب معمولاً باہر سونے لگے۔ بیگم صاحب نے بھی مصلحتاً تعرض نہ کیا۔ صرف صبح کو سلام کے لئے جاتے تھے۔ یہ بھی کبھی کبھی ناغہ ہونے لگا۔ بیگم صاحب نے اس پر بھی چنداں اعتنا نہ کیا۔ جب سامنا ہو گیا۔ اسی تیوروں سے ٹپیں جس طرح پہناتی تھیں اور اگر دو دن بھی خود محل میں نہ گئے تو خود نہ بلایا بظاہر خاطر داری میں کسی طرح کی کمی نہیں کی۔ صرف ملازموں کو بچھا دیا تھا کہ چھوٹے نواب کے کھانے پینے کے برتن علیحدہ رکھو۔ مگر اس طرح کہ چھوٹے نواب پر ظاہر نہ ہونے پائے۔ خود حد کی قشر تھیں

بڑے نواب کے انتقال کے بعد طبیعت میں احتیاط زیادہ ہو گئی تھی۔ ہر چیز کو اپنے سامنے غوطہ دلاتی تھیں۔ اس بات میں کسی پر اعتبار نہ تھا اپنا کھانا اپنے سامنے پکواتی تھیں۔ کہیں سے کیسی ہی کوئی چیز تحفہ کیوں نہ آئے ممکن نہ تھا کہ زبان پر بھی رکھ لیں۔ عزیزوں کے گھر پر آمد رفت بالکل موقوف کر دی۔ چھوٹے نواب کی آوارگی نے ان کے مزاج میں ایک خاص تغیر پیدا کر دیا تھا۔ اب ہر چیز سے ان کو نفرت سی ہو گئی تھی نہ کسی سے منا پسند کرتی تھیں نہ زیادہ باتیں کرنے سے رغبت تھی۔ غرض کہ بالکل تارک الدنیا ہو گئی تھیں دنیا مافیہا سے کچھ کام نہ تھا۔ چپ چاپ بیٹھے رہنا یا کتاب دیکھنا۔ یا چٹھی نویس سے پرنسوں کے سنا کتابیں بھی وہ جن میں خدا اور رسول کی کچھ باتیں ہوں۔ قصہ کہانی کی کتابوں سے پہلے بہت شوق تھا مگر اب اُن سے جی ہٹ گیا تھا۔

چٹھی نویس آفت کی پرکالہ تھی۔ ملازم ہونے کے بعد اُس نے بڑی کوشش کی کہ کسی طرح بیگم صاحبہ کے مزاج کو اپنے رنگ پر لاؤں۔ مگر بیگم صاحبہ کسی طرح نہ سمجھیں۔ بخاندہ ہونے کی وجہ سے چٹھی نویس کو وہ پسند کرتی تھیں۔ مگر چٹھی نویس کے اطوار ان کو کچھ اچھے نہیں معلوم ہوتے تھے اس لئے بیگم صاحبہ نے ان کو نوکروں کی حد پر رکھا تھا۔ کسی قسم کی بے تکلفی کو جاننے نہ رکھا تھا۔ بیگم صاحبہ کے رازدان کے دل ہی میں رہتے تھے۔ کبھی کسی سے بیان نہ ہوتے تھے بڑے نواب مرحوم کے انتقال کے بعد ہم کسی کو نہیں بتا سکتے جس سے انھوں نے اپنی کوئی راز کی بات کہی ہو۔ حساب کتاب کے وقت بالکل۔ بے مروت ہو جاتی تھیں ممکن نہ تھا کہ جبہ ان کا کسی کے ذمہ رہ جائے۔ اس سے تنگ دل مشہور تھیں فی الواقع ایسا نہ تھا۔ خرچ کرنے کے موقع پر دل کھول کے خرچ کرتی تھیں۔ بیجا ایک پیسہ کے صرف کی روداد نہ تھیں۔ اب اُن کے دل میں اگر حسرت تھی تو یہ تھی کہ چھوٹے نواب لائق ہوں۔ کہیں اُن کی شادی کر دی جائے۔ چلے گئے آباد ہو جائے۔ بڑے نواب کی زندگی میں اکثر جگہ شادی کا تذکرہ ہوا مگر ہنوز کوئی بات قرار نہ پائی تھی ماموں کی لڑکی کے ساتھ بچپن سے پیام تھا۔

افسوس چھوٹے نواب کی آوارگیوں نے ماں کی حسرتوں کو خاک میں ملا دیا۔ بیگم اب دنیا سے

بالکل دست بردار تھیں۔ اگرچہ سن کچھ ایسا نہ تھا مگر اپنے آپ کو بڑھئیوں سے بدتر کر دیا تھا کسی

چیز کا شوق ہی نہ تھا۔ دنیا ان کے لئے بیکار تھی اور وہ دنیا کے لئے۔

چھوٹے نواب کی شادی کا تذکرہ اب بھی کبھی آجاتا تھا۔ بیگم کو اس سے کسی قدر تعلق خاطر تھا۔ اس لئے چند لمحے کے لئے چہرے پر بحال آجاتی تھی۔ مگر کچھ سوچ کر بے ساختہ ایک آہ سرد دل سے نکل جاتی تھی۔ آنکھوں میں آنسو بھر آتے تھے۔ پہلے سے زیادہ اوداس ہو جاتی تھیں۔

بیگم کی اس حالت نے چھٹی نويس اور مغلانی سر ہو گئی تھیں۔ اب انھوں نے چاہا کہ اس جو سے کچھ کام لیا جائے۔ مختلف پیرایوں سے بیگم کے سامنے یہ ذکر چھیڑا۔

چھوٹے نواب کی خرابیوں کا تذکرہ ہوتا رہا۔ اس میں بی مغلانی نے فوراً یہ جوڑ لگایا۔ مغلانی۔ قصور محض ہو۔ ایک بات میں حضور بھی کوتاہی کرتے ہیں شادی کیوں نہیں کر دیتیں۔

بیگم۔ بی مغلانی کیسے باتیں کرتی ہو چھوٹے نواب اس لائق ہوتے تو رونا کا ہے کا تھلا برائی جیٹی کو بیکار لا کے پھنداؤں۔

چھٹی نويس۔ حضور یہ سچ ہے۔ مگر اکثر دیکھنے میں آیا ہے۔ جوانی میں مرد ذات کیا نہیں کرتے مگر ادھر شادی کر دی۔ بیوی کا منہ دیکھا۔ پامرد ہو گئے۔ لیجئے سب کو چھوڑ بیٹھے باہر کی آمد رفت ہو تو

ہوئی۔ خدا نے فضل کیا۔ بچہ بالا ہو گیا۔ اُس میں دل لگ گیا۔ اسی لئے اگلے بزرگوں کا یہ قاعدہ تھا کہ ادھر لڑکا جوان ہوا۔ ادھر شادی کر دی۔ اب لڑکیاں بیس بیس برس کے سن تک بیٹھی رہتی ہیں لڑکوں کو کون کہے۔ جیسے جیسے نئے قاعدے نکلتے آتے ہیں۔ ویسی ویسی خرابیاں پڑتی جاتی ہیں لڑکا ہو یا لڑکی جلدی سے شادی کر دینے میں ہزار آفتوں سے بچے رہتے ہیں۔

بیگم۔ مگر میں نے سنا ہے کہ فرنگوں کی شادیاں تیس تیس برس کے سن میں ہوتی ہیں۔

چھٹی نويس۔ فرنگوں کی نہ کہئے۔ ہر ایک و ہر دمے۔ وہ اپنی شادیاں جو آپ کرتی ہیں۔ پھر انھیں

اختیار ہے۔ جب جی چاہے۔ کریں۔

مغلانی۔ (بڑے تعجب سے) اُدھیں بی بی تو کیا آپ سے خصم ڈھونڈ لیتی ہیں۔

دیگم۔ اور کیا۔ آپ سے ڈھونڈھ لیتی ہیں۔ اور جس سے شادی کرنا ہوتی ہے اُس سے برسوں پہلے
سلام ہوتا ہے۔ وعدے وعید رہتے ہیں۔ جب اچھی طرح کس لیتی ہیں تو شادی کرتی ہیں۔
مغلانی۔ اور یہ پیام سلام آپ ہی کرتی ہیں۔

چھٹی نویس۔ اوہی خالہ تم بھی کیا بھولی بنتی ہو۔ خود نہیں تو کیا تم پیام سلام کرنے جاتی ہو۔
مغلانی۔ (ذرا خفا ہو کے) میرے دشمن پیام سلام کرنے جائیں۔ یہ بات تو کچھ میری کچھ نہیں
آتی۔ بن بیا ہی لڑائی غیر مرد سے آپ ہی اپنی شادی کی بات چیت کرے۔ اور ماں باپ کس لئے ہوتے ہیں
چھٹی نویس۔ اُن کے ملک کا یہی رسم ہے۔ پھر اس میں کسی کا اجارہ ہے۔

مغلانی۔ نا صاحب۔ ہمارے کچھ میں نہیں آتا۔ کسی ملک میں ایسا رسم نہیں ہو سکتا۔ اور تم کیا
دیکھ آئی ہو یہی سنی سنائی کہتی ہو بھلا تمہیں کیوں معلوم ہوا۔

چھٹی نویس۔ ہم نے اپنی اس صاحب سے سنا تھا۔ جو ہمیں پڑھانے آتی تھیں۔ اور پھر کتابوں میں
روز دیکھتے ہیں۔ یہ انگریزی قصوں کی کتابیں جو آج کل بہت نکل پڑی ہیں اُن سے کل حال آئینہ ہو
جاتا ہے۔ اس لئے کہ جس ملک کی جو رسمیں ہوں گی وہی تو قصے کہانیوں میں بیان کی جائیں گی۔
دیگم۔ ہاں یہ قصوں کی کتابیں میں نے بھی دو چار دیکھی ہیں۔ نواب کو (خدا بخشے) بڑا شوق
تھا۔ الماری کی الماری بھری ہوئی ہے۔

چھٹی نویس۔ اے ہے۔ دیگم صاحب نے بتا دیجئے کوئی سی الماری میں ہیں۔ میں خود دیکھنا
کر دوں اور آپ کو سنا کر دوں۔

دیگم صاحب۔ وہ کیا میری کتابوں کی الماری کے برابر جو دوسری الماری ہے۔ اُس میں اسی طرح
کی کتابیں ہیں۔ مگر میرا تو ان کتابوں میں دل ہی نہیں لگتا۔ ایک جھوٹ کا طومار ہوتا ہے۔ اس سے
قرآن پڑھے۔ حدیث پڑھے۔ قرآن دیکھے جو ثواب بھی ہو۔ لوگوں کی یاری آشنا کی باتیں پڑھنے
سے کیا فائدہ۔

چھٹی نویس۔ دیگم یہ سب سچ ہے۔ مگر میرا تو ایسا جی لگتا ہے کہ جہاں دو ورق پڑھے پھر پھوٹے

کوئی نہیں چاہتا۔

بیگم۔ مویٰ شیطانی کام میں تودل لگتا ہی ہے۔

مغلانی۔ حضور سچ کہتی ہیں۔

چٹھی نویس۔ جو جی چاہے کہے۔ قصے کہانیوں کی کتابوں پر میرا دم جاتا ہے۔

بیگم۔ تم پر کیا موقوف ہے۔ ایسی باتوں میں بہت لوگوں کا دل لگتا ہے۔ اے لیجئے۔ لذت عشق

اور فریب عشق ایسی ایسی بیہودہ کتابیں جن کا چھپنا سرکار نے بند کر دیا۔ مگر اس کو کیا کچھ کمر ہزاروں

آدمیوں کو زبانی یاد ہے۔ میں نے ایک کارچوب بنوانے کے لئے گھر پر کارگر بٹھائے تھے ان میں

ایک کارگر تھا۔ مواد ان بھر رہا عشق چلا چلا کے پرٹھا کرتا تھا۔ اندر سمجھا کو دیکھو کیسی مشہور ہے۔

صبح سے شام تک سیکڑوں لونڈے گلیوں میں گاتے ہوئے نکلتے ہیں اور حمد کا ایک شعر بھی کسی سے کبھی

نہیں سنا۔

مغلانی۔ مویٰ کوئی بات میں بات نکل آتی ہے۔ سنتی ہوں کوئی تماشہ نکلا ہے۔ جسے تھیٹر کہتے ہیں

میرے محلے میں ایک بیوی رہتی تھیں۔ وہ بہت دیکھنے جاتی تھیں۔ ایک دن وہاں کوئی تماشہ ہوا

یہ وہیں غش کھا کے گرے پڑیں۔ ماما ساتھ تھی۔ ڈول میں ڈال کے گھر میں لائی اے لیجئے اس دن

سے دیوانی ہو گئیں۔ زنجیروں میں جکڑی ہوئی رہتی ہیں۔

چٹھی نویس۔ میں خود اس دن اس تماشے میں موجود تھی۔ یہی مجنوں کا تماشہ تھا۔

بیگم۔ تو کیا تم نے تھیٹر دیکھا ہے۔ کیوں نہ ہو شوقین جوڑا ہے۔

تھیٹر میں جانے کا حال سن کے بیگم کے تیور بدل گئے تھے۔ چٹھی نویس بھی اس بات کو تار گئیں چاہتی

تھیں بات کا پہلو بدل جائے مگر اب ہو ہی کیا سکتا تھا شوقین ہونے کا مر بیگم پر خود اپنی زبانی کھل

گیا۔ اس بات کا اندازہ شکل ہو سکتا ہے کہ اور لوگ ہمارے کردار کو کس قدر اچھایا بُرا سمجھتے ہیں بیگم

کے نزدیک تھیٹر میں جانے کے تماشہ دیکھنا ایسا گناہ عظیم تھا جس کی توبہ تک قبول نہیں چٹھی نویس کی

زائے میں یہ فعل کچھ ایسا بُرا نہ تھا۔

چھوٹے نواب کی نسبت کا تذکرہ پھر اگر کوئی بات لکھ نہ ہوئی۔ مگر بنی مخانی اور چٹھی نویس کو معلوم ہوا کہ چھوٹے نواب کی نسبت کے تذکرہ سے بیگم جیسے نہیں ہوتیں۔ اس معاملے میں کسی قدر گنجائش ہے۔ اگر بیگم کے دل میں کسی طرح جگہ ہو سکتی ہے تو اسی سے ہو سکتی ہے۔ چھوٹے نواب کی حرکتوں سے بیگم بہت ہی ناخوش تھیں۔ مگر پھر بھی ماں تھیں کہاں تک خیال نہ ہوگا۔ بیگم کے پاس سے اٹھنے کے بعد خالہ بھانجیوں میں یہ صلاح ہوئی کہ چھوٹے نواب کی اسم نویسی کسی طرح لے کے کہیں بات چھہرا بنا جائے۔

رجب کی نوچندی ہے تال کٹورہ کی کربلا میں اچھا مجمع ہے۔ اکثر اہل شہر سفید پوش زیارت کے لئے آئے ہیں۔ شہر کی اونچی اونچی رندیاں کس کس ٹھاٹھ سے بیٹھی ہیں کربلا کے احاطے میں جا مجاد رختوں کے نیچے قبروں پر دریاں۔ چاند نیاں بھی ہیں۔ دیوانے کے سامنے سے نہر تک دور سے بازار لگا ہے۔ کسی حلوائی کی دوکان پر پوریاں تلی جاتی ہیں۔ کہیں تان کی تازی جلیبیاں بن رہی ہیں۔ مٹھائی کے خوانچے سجے ہوئے ہیں۔ کہیں نانوائی خمیری روٹیاں گرم گرم تنور سے نکال رہا ہے کباب بھون رہے ہیں۔ تانبو لنوں کی دوکانوں پر شوقینوں کا مجمع ہے۔ خوانچہ والے چاروں طرف آواز لگاتے پھرتے ہیں۔ حاجی مستیاں کربلا کے پھاٹک سے لے کر ریل کی سڑک تک گاڑیوں اور اکول کا انجم ہے۔ اسی مقام پر سب گاڑیوں سے علیحدہ کھیتوں کے کنارے کون بچاس ساٹھ قدم کے فاصلے پر دو گاڑیاں کھڑی ہیں۔ ایک گاڑی پر ہارے جناب حکیم صاحب تشریف رکھتے ہیں۔ اور دوسری گاڑی میں دو تین عورتیں کھڑکھڑیوں سے جھانک رہی ہیں۔ کوچ بکس پر بی مہری دعوی ہوئی ہیں۔ ایسی گاڑی جسکی کھڑکھڑیوں سے عورتیں جھانکتی ہوں۔ اور خصوصاً وہ جس کے کوچ بکس پر بی مہری کا جلوہ نظر آئے۔ ممکن نہیں کہ شاہینوں کا اس کے گرد جگھٹانہ ہو جائے۔ مگر گاڑی کے قریب دو تین گز کے فاصلے پر مہری کے یار غار میاں امجد ایک زرد پھنٹیا سر سے اڑا لپٹا ہوا گلابی کرتہ پہنے دعوتی باندھے ایک لٹچنگ ہاتھ میں لئے پتلا بدلے کھڑے ہیں۔ اور گاڑی کی طرف دیکھنے والوں کو برے تیوروں سے

دیکھتے ہیں اس پر بھی نظر پچا کے دیکھنے والے باز نہیں آتے۔

ادھر حکیم صاحب کی گاڑی کے برابر میاں نبی بخش لال پگڑی باندھے ہوئے چہت کر رہے۔ مدار یہ حقہ ہاتھ میں لئے تنگے گھڑے چلم پھونک رہے ہیں۔ جو شخص نظر تامل سے دیکھے اس کو معلوم ہو سکتا ہے کہ دونوں گاڑیوں میں کسی نہ کسی قسم کا خفیہ تعلق ضرور ہے کسی برقی قوت کا تار جو آنکھوں سے دکھائی نہیں دیتا لگا ہوا ہے اور متواتر خبریں آتی جاتی ہیں اس لئے کہ ابھی ادھر حکیم صاحب نے جہاں لی ادھر بی مہری کوچ بکس سے اتریں۔ کسی نے ہاتھ بڑھا کے خاصدان مہری کو دیا۔ یہ حکیم صاحب کی طرف یکے روانہ ہوئیں۔

حکیم صاحب۔ (پان خاصدان سے نکال کے) کیا اچھی گھوری بنی ہوئی ہے۔ بیگم کے ہاتھ کی بنی ہوگی۔

مہری۔ (تیوری جڑھا کے) بیگم کے دشمن ہاتھ سے پان لگانے لگے۔ گھوری والی کس لئے لوگو ہے۔ یہ بھی کیا غریب خانہ کی بیبیاں ہیں کہ آپ ہی، آپ ہی بیوی۔ آپ ہی لونڈی۔ چولہا پھونک رہی ہیں۔ پسینا بہتا جاتا ہے۔ ایک طرف لڑکا دودھ پی رہا ہے۔ اتنے میں میاں لے پان مانگا روٹی جلتے تو بے ہر چھوڑ کے اٹھیں پٹاری سے پان لگایا پھر سڑ سڑ کرتی چولہے کے آگے آن بیٹھیں جب تک یہ پان لگائیں لگائیں۔ روٹی جل کے کوئلہ ہو گئی۔ ادھر لڑکا چولہے میں ہاتھ گھسیڑے دیتا ہے۔ بھئی سچ کہوں میرا تو ان بیویوں کے ہاتھ سے کوئی چیز کھاتے گھسن آتی ہے۔ اسی ہاتھ سے لڑکے کو دودھ پلایا۔ اسی سے روٹی پکا رہی ہیں۔ اسی سے پان لگا رہی ہیں۔ کیوں حکیم صاحب کچھ جھوٹ کہتی ہوں؟۔ امیر خانہ کی بیگمات کا کیا کہنا۔ کوئی کام اپنے ہاتھ سے کرتی ہیں۔

حکیم صاحب اس بات سے زیادہ نہیں جھپٹے۔ کیونکہ ان کی بی بی خدا خواستہ اپنے ہاتھ سے تو روٹی پکاتی نہ تھیں۔ خدا رکھے بواخیر۔ (حکیم صاحب کی کھلائی) ابھی تک زندہ تھیں گوکہ اب آنکھوں سے سو جھٹا کم تھا۔ مگر پاؤ بھر کی آٹھ چپاتیاں اب تک پکالیتی تھیں۔ اگلے بزرگوں کے تصرفات کا اثر تھا حکیم صاحب کی بیوی سے آٹھ لڑکے ہوئے۔ ہمیشہ اتنا کی فرمائش رہی مگر اتفاق سے ملی ہی نہیں۔

اور ملی تو دودھ اس کا معتدل القوام نہ تھا۔ اس لئے نوکر نہ رکھی گئی یہاں تک کہ اسی انتظار میں بڑکوں کی دودھ بڑھائیاں ہو گئیں۔ اب دس بارہ برس سے کوئی بچہ نہیں ہوا۔ حکیم صاحب۔ اچھا یہ بوجھو کچھ کھانے کو منگوا دیا جائے۔

مہری۔ حکیم صاحب کچھ ہوش درست ہیں۔ حکیم صاحب بازار کی کوئی چیز کھائیں۔ وہ جو کھانا آپ نے پکوا کے بھیجا۔ زبان پر تو رکھا نہیں سب ہم لوگوں کے کھائے گیا وہ کہیں کا کھانا کھاتی ہی نہیں مہری نے یہ کہہ کے ایک تہقہہ لگایا۔

حکیم صاحب۔ (ذرا چین بہ چین ہو کے) تو پھر کیا کھاتی ہیں؟

مہری۔ کھاتی کیا ہیں۔ اپنے سامنے انگلیٹھیوں پر چھوٹی چھوٹی چاندی کی پتیلیوں میں خاصہ وال پکاتی ہے وہی فروش کرتی ہیں ماشاء اللہ سے میری آنکھوں میں کھاک اپنے ہاتھ سے ایسا پکاتی ہیں کہ موئے باورچی کیا پکائیں گے۔

حکیم صاحب کو بڑا صدمہ ہوا اس لئے کہ آپ کے اس دن کے کھانے میں بڑا اہتمام کیا تھا میاں علی بخش باورچی نے کچھ بریانی حاصل پکا کر رکھی تھی۔ صرف دودھ کی روٹی میں بیس پچیس روپے صرف ہو گئے تھے۔ اور کھانا بھی اسی قسم کا تھا۔ پورے پورے میں پورا چاس صرف ہوا تھا۔ افسوس حکیم صاحب نے زبان پر بھی نہیں رکھا۔ بی مہری اور میاں امجد نے دو دن تک کھایا مگر حکیم صاحب دل میں خوش ہیں۔ اس لئے کہ خیر کھانا کھایا یا نہ کھایا۔ میرے اشتیاق میں تال کٹورے کی کر بلا تک تو ان ہیں۔

طبیعت میں تلون ہے کبھی خوش ہیں کبھی ناخوش

ستم کا کیا لگہ کرتے وفا پر ناز کیوں ہوتا

بناوٹ جن کی ایسی ہے لگاؤٹ ان کی کیا ہوگی

وہ عاشق بھی ہوئے بالفرض تو اپنا ضرر ہوگا

گو متی اس پانہر الدین حیدر کی کر بلا کے سامنے ایک چھوٹا سا میدان ہے۔ چاروں طرف
پتاور کے جھنڈ ہیں۔ اس سے ایک وسیع احاطہ سا بن گیا ہے۔ میدان میں زراعت نہیں ہوتی صرف
چروائی کے لئے چھوڑ دیا ہے۔ اس کے گرد دور تک آبادی کا نشان نہیں۔ کچھ فاصلے سے کنجڑوں کی بھونپڑیاں
پڑی ہیں۔ اس میدان کے ایک طرف ایک بلند ٹیلے پر ایک کچا سا مکان ہے جو کرامت علی شاہ صاحب
نے مارشی طور پر بنوا لیا ہے۔ مکان کے باہر ایک چوتھرہ ہے اس کے گرد چند پھولوں کے درخت
لگے ہیں۔ اس وقت چوتھرہ پر ایک چٹان بیٹھی ہے اس کے ایک طرف مرگ چھالے پر شاہ صاحب
موجودہ قبائلیٹھے ہیں۔ کابلہ شریف شاہ صاحب کا سایہ ہے اس پر سفید لمبی داڑھی کسی قدر مزید ہے۔
گویا اندھیری رات میں چاندنی نے کھیت کیا ہے ہاتھ میں زیتون کی تسبیح ہزار دانہ کی ظفر تکیہ ہاتھ
کے نیچے رکھے ہوئے سامنے بے اختیار دھرا ہوا ہے۔ چہرہ ہیبت ناک چھڑیاں پڑی ہوئی بڑی سی
ناک آگے سے پھول ہوئی۔ موٹے موٹے ہونٹ۔ بڑے بڑے دانت۔ ایک ذرا آگے کونکلا ہوا۔
پان کثرت سے کھاتے تھے۔ اس لئے دانت بالکل سیاہ ہو گئے تھے اس پر تمباکو کی خوشبو جکی مہک
بات کرتے وقت دور تک جاتی تھی۔ اگرچہ وہ ان لوگوں کو ناگوار ہو جو تمباکو نہیں کھاتے مگر درحقیقت
کچھ ایسی بڑی نہ تھی۔ لا اکر الا دثر۔ لا موجود الا اللہ ولا مؤثر فی موجود الا اللہ کے نعرے بار بار بلند
ہوتے ہیں۔ مراقبہ کا عالم ہے۔ کشف و مشہود کے جھروکے کھلے ہوئے ہیں۔ شاہ حقیقی کی جھلک بار بار
نظر آتی ہے۔ دو دنیا دار غرض مند بے سامنے چٹائی پر مودب بیٹھے ہوئے ہیں۔

ان میں سے ایک ہمارے نئے بگڑے آسیب زدہ چھوٹے نواب صاحب اور دوسرے خلیفہ جی
ہیں شاہ صاحب وظائف معمول سے فارش ہو کر ان کی طرف متوجہ ہوتے ہیں۔

شاہ صاحب۔ نواب صاحب مرشد کے حکم سے آپ کی خیر و عافیت ہر زورہ معلوم ہوتی رہتی ہے
آخر آپ نے قدم رنجہ فرمایا کہہ کیا حال ہے۔ (یہ آخری فقرہ ذرا مسکرا کے کہا تھا)

نواب بیچارے پہلے ہی سے شاہ صاحب کے شکوہ میں دبے ہوئے بیٹھے تھے۔ ابھی انھیں اس کی
فکر ہی تھی کہ کیا جواب دیا جائے۔ قصد کیا مگر منہ سے بات نہ نکلی۔ خلیفہ جی نے وکالت کی۔

خلیفہ جی۔ حضور روشن ضمیر ہیں۔ جب آپ کو روز روز کا حال معلوم ہے تو پھر اس وقت کی ضرورت
کامیاب کرنا بیکار ہے۔ صبح خراشی سے فائدہ کیا۔

نواب صاحب دل میں بہت ہی خوش ہوئے کہ اگر میں جواب دیتا تو اس سے زیادہ اور کیا کہتا
شاہ صاحب۔ ہاں مجھے معلوم ہے شکایتیں سنتے سنتے دم تنگ ہو گیا۔ وہ شخص جس کی تلاش میں
آپ آئے ہیں برسوں سے آپ کی جو یاں ہے۔ صاحبزادے تقدیر کے اچھے ہو۔ شاہ جن کے وزیر کی بیٹی
ہنر قبا آپ پر عاشق ہو۔ اور آپ وہ بے اعتدالیاں کریں جس سے فرقہ نسواں کو عموماً رنج پہنچتا
ہے۔ اتنا نکتہ آپ کو بتائے دیتے ہیں کہ صاحب اختیار کے عاشقی میں بھی مستوق کو عاشق بنا پڑتا
ہے۔ آپ اپنے کو نبھالئے یہ مواہد دیگر ہے۔ اگر سیدھے رہے گا تو اس کا حقا اٹھایئے گا۔ ورنہ
پھٹتے پھٹتے گا۔

شاہ صاحب نے یہ چند کلمے ان تیوروں سے کہے تھے کہ نا تجربہ کار نواب بیچارہ بالکل سہم گئی
مگر دل کڑا کر کے صورت واقعی کا اس طرح اظہار کیا۔
نواب۔ لاعلمی میں جو صورت ہوئی وہ تو ضرور قابل عفو ہیں۔ مگر آئندہ آپ کے ارشاد کے موافق
عمل کیا جائے گا۔

خلیفہ جی۔ حضور ہمارے نواب صاحب ہیں تو کم سن۔ مگر بہت ہی سلیم الطبع اور نیک ہیں جو
آپ فرمائیں گے اس سے سرمو تفاوت نہ ہوگا۔

شاہ صاحب۔ (مسکرا کے) اچھا یہ تو کہئے۔ آپ آج کل آرام کہاں کرتے ہیں۔
نواب۔ (گھبرا کر) والد ماجد کے انتقال کے بعد گھر میں دل نہیں لگتا۔ اکثر دیوان خانے میں
سورہتا ہوں۔

شاہ صاحب۔ درست! یہ اس لیے میں کہہ گا تو نواب نے اپنا حال غلط کہا تھا۔
خلیفہ۔ جی ہاں صحیح فرماتے ہیں۔ نو دس بجے رات تک تو میں خود حاضر رہتا ہوں۔ خاصہ کھانے
کے بعد نواب اپنے بیلنگ پر سو جاتے ہیں۔ میں گھر چلا جاتا ہوں۔

شاہ صاحب۔ ہاں تو آپ کو کیا معلوم کچھ لوگ نواب صاحب کے ہنگ کے پاس بھی رہتے ہیں۔ اُن سے دریافت کیجئے؟

خلفہ جی۔ یہ سنا تو میری سمجھ میں نہیں آتا۔ کچھ اور واضح ارشاد کیجئے۔

شاہ صاحب۔ نہیں ابھی کچھ نہ کہوں گا۔ ابھی نواب صاحب کم عمر ہیں ایسا نہ خوف کھا جائیں۔
خلفہ۔ تو کیا کوئی خوف ناک معاملہ ہے۔

نواب۔ (دل کٹا کر کے) ہمیں آپ بے تکلف ارشاد کیجئے۔ میں ڈرنے کا نہیں۔

شاہ صاحب۔ ہاں اس کی تو مجھے اُمید ہے آپ ہیں کس خاندان سے۔ آپ ہی کے بزرگوں نے ہندوستان کو فتح کیا تھا۔ قومی اثر کہاں تک نہ ہو گا۔ اچھا تو آپ بیٹے۔ آپ اس مقام سے جہاں پر بظاہر آرام کرتے ہیں کئی ہزار کوس کے فاصلے پر اٹھوا لے جاتے ہیں۔ بزرگ کے خاص کمرے میں پانچ ساعت بچھا لیس منٹ تک کل شب کو آپ سوئے اس کے بعد پھر ان واحد میں اپنے مقام پر پہونچا دیئے گئے مگر وہ آپ کی صورت پر عاشق ہے کسی طرح کی تکلیف نہیں دیتی۔ ہر سوں شب کا تذکرہ ہے کہ آپ وہیں بیدار ہوئے تھے۔ آپ نے اپنے ملازم شیدی مقصود کو آواز دی۔ فوراً ایک جن شیدی مقصود کی شکل بن کے حاضر ہوا۔ آپ نے برف آب طلب کیا۔ اُس نے پلا یا پھر آپ کے پہلو میں جو معشوقہ سو رہی تھی۔ اور جو اُس وقت آپ سے کئی ہزار کوس کے فاصلے پر آپ کے کمرے میں پڑی خراٹے رہی تھی اُس کو پوچھا تھا۔ شیدی مقصود نے آپ سے کہا۔ ابھی باہر گئی ہے۔ اس کے بعد آپ نے تھوڑی دیر انتظار کیا برف آب میں شراب ناب پر وہ قاف کی ٹی ہوئی تھی۔ وہ پیش کی۔ آپ کو فوراً بیہوش کر دیا۔ پھر آپ کا چاہنے والا پہلو میں آگیا۔ یہ سوا تین بجے شب کا واقعہ ہے اس کے بعد ایک ساعت اٹھا لیس دقیقہ آپ پرستان میں اور رہے پھر آپ کی پلنگڑی آپ کے کمرے میں پہونچا دی گئی۔ راستہ میں آپ نے عالم بخودی میں غضب کی کروٹ لی تھی۔ اگر جن آپ کی پلنگڑی کے قریب نہ ہوتا تو کوہ البرز پر گر جاتے۔ اور دشمنوں کا پتہ بھی نہ ملتا۔ یہ سب باتیں آپ کو نواب و خیال ملو ہوتی ہوں گی۔ مگر واقعات بالکل صحیح ہیں۔ اس لئے کہ میرے پاس ایک ایک لمحہ کے بعد خبر پہونچتی

نواب۔ ان واقعات کو سن کے عالم حیرت میں ہو گئے۔ اس لئے کہ صرف ایک رات قبل کا واقعہ تھا۔ بہت سی باتیں شاہ صاحب کے قول کی تصدیق کرتی تھیں۔ سوائے بجا اور درست کہنے کے کوئی جھٹکا بن نہ پڑا۔ اس کے بعد شاہ صاحب نے فرمایا۔ اچھا تو آپ تشریف لے جا پیئے۔ میرے وظائف کا وقت ہے۔ کل اسی وقت پھر آئیے گا۔

نوبے کے بعد نواب صاحب شاہ جی سے رخصت ہو کر گاڑی میں سوار ہوئے چند لمحہ تک دونوں کو سکوت رہا۔ نواب عالم تئیر میں غرق تھے بات کیا کرتے۔ آخر خلیفہ جی نے مہر سکوت کو توڑا۔ خلیفہ۔ حضور یہ تو عجیب معاملات ہیں۔ جو شاہ جی نے بیان کئے۔ میری تو فہم میں نہیں آتے اسکا جانتا ہوں کہ اہل کمال میں سے ہیں۔ مگر۔۔۔

نواب۔ پرسوں رات کو پانی تو میں نے ضرور مانگا تھا۔ اتنا یاد ہے۔ اور عجب کیا ہے کہ شیدی عباس نے برف آب دیا ہو۔ اس کے بعد میں سو رہا۔ جب میری آنکھ کھلی ہے مجھے خوب یاد ہے کہ فور شید پہلو میں نہ تھی۔ مگر نیند کا خمار میری آنکھوں میں تھا۔ فوراً پھر غافل ہو کے سو رہا صبح کو سات بجے آنکھ کھلی۔ فور شید پہلو میں سو رہی تھی۔ مدائش نے حق لگایا۔ یہ سب واقعات مجھ کو یاد ہیں۔

خلیفہ۔ اچھا تو اب گھر پہ چل کے شیدی مقصود سے دریافت کیا جائے۔ خیر یہ معاملات تو گھر پر چل کے طے ہو جائیں گے لیکن نواب اگر یہ واقعہ سچا ہے تو بڑے لطف آئیں گے۔ پرستان کی سیریں ہوں گی بیویوں کا بیچ دیکھیں گے۔ جو باتیں قصے کہانیوں میں سنتے ہیں آپ کی بدولت آنکھوں سے دیکھ لیں گے۔ مگر اسی وقت اقرار کر لیجئے کہ ہمیں بھی وہاں لے چلے گا یا نہیں۔

نواب۔ ابھی تک غور کے عالم میں ہیں قرینہ بگنی میں گل بکاؤلی کا تماشا شہر کئی بار دیکھا تھا اسی کا سماں آنکھوں میں پھر رہا ہے باغ ارم کا جواب بنوانے کا منصوبہ بار بار دل میں آتا ہے قصر ارم میں۔ اور اس کی آرائشیں متخیلہ تجویز کر رہی ہے۔ مگر ابھی تک یہ نقوش بخوبی مرتسم نہیں ہوتے ہیں۔ اسلئے

کہ کچھ شک ہے کچھ یقین۔ مگر اُمید یقین ہی کا پہلو دبائے ہوئے ناکامیابیوں کے خیالات عالم تصور سے باہر نکالے جاتے ہیں۔ بزرگ کو ایک ٹوٹے کھنڈرے میں دیکھا تھا۔ اُس پر دل لوٹ ہو گیا تھا۔ اب اس کا تصور ایوانِ زمر دیں میں اور ہی جو بن دکھا رہا ہے۔ اور یہ خیال کہ وہ ہم پر فریفتہ ہے ایک عجیب عشرت انگیز تھا خردل میں پیدا کر رہا ہے۔ اس وقت نواب صاحب اپنے زعم میں تاج الملک سے کچھ کم نہیں۔ مگر ابھی تک یہ باتیں دل ہی دل میں ہیں سو وطنِ کبخت منہ سے نہیں نکلنے دیتا۔ پھر خلیفہ جی کے ٹھوکے اور بھی ستم کر رہے ہیں۔ آخر اتنا زبان سے نکل ہی گیا۔ (والسٹراگر ایسا ہو تو میں ضرور آپ کو لے چلوں گا۔ مگر ابھی تو کچھ بجھ میں نہیں آتا۔

خلیفہ۔ ہاں بھگے میں تو میرے بھی نہیں آتا مگر کرامت علی شاہ صاحب ایک بے طمع آدمی ہیں ایک سے ہزار تک نہیں لیتے۔ پھر اُن کو فضول گوئی سے کیا فائدہ۔
نواب۔ ہاں آدمی تو بے پرواہ معلوم ہوتے ہیں۔

خلیفہ۔ اے حضور یہ تو شہر بھر جانتا ہے کہ بارہ برس اُسی جگہ پر بیٹھے ہو گئے۔ شہر کے امیر و رئیس مہاجن سب ہی تو جاتے ہیں۔ کسی دن صبح کو آکے دیکھے ابھا خاصہ دربار ہوتا ہے۔ مگر آج تک کسی سے ایک پیسہ کے طالب نہیں ہوئے۔ لوگوں سے یہ بھی سُنے میں آیا ہے کہ کیا بناتے ہیں۔ اس کا حال اس طرح کھلا کہ پہلے ہر جمرات کو یہ معمول تھا کہ محتاجوں کو چاندی سونے کی تھکیاں تقسیم کیا کرتے تھے۔ اور اس راز کو چھپانے کی بہت تاکید تھی جب سے لوگوں نے مشہور کر دیا خیرات بند ہو گئی۔ مگر اب بھی ضرور دیتے ہوں گے۔ کوئی اور طریقہ نکالا ہو گا۔ اتنا سنا ہے کہ نو بجے کے بعد رات کو نکل جایا کرتے ہیں بارہ بجے تک شہر کی گشت کرتے ہیں۔ اور ٹھیک بارہ بجے دریا میں نہاتے ہیں۔ اور اُس وقت سے صبح تک عبادت الہی میں مصروف رہتے ہیں۔

نواب۔ اور سوتے کب ہیں۔

خلیفہ۔ چالیس برس ہو گئے رات کو نہیں سوئے۔ صبح کو طلوع آفتاب کے بعد نماز اُشراق پڑھ کے ذرا کی ذرا سو جاتے ہیں۔

نواب۔ چالیس برس ہوئے نہیں سوئے۔

خلیفہ۔ سوتے تو یہ کمال کیوں کر حاصل ہوتا تسخیر کا عمل قبضہ میں ہے۔ تسخیر جنات تو ان کا ایک کھیل ہے تسخیر کو اکبر پر قادر ہیں۔ جگر جا مسرور اپنے ہاتھ سے لکھا ہے۔ نواب آپ کے شہر میں یہ ایک شخص ہیں فرد کامل ہیں۔ بلکہ دور دور ان کا نظیر نہیں۔

نواب۔ بھلا کون کچھ حاصل کیا چاہے تو بتائیں گے بھی۔

خلیفہ۔ بتائیں گے گمراہی کو۔ جس کی قسمت میں ہوگا۔

نواب۔ بھلا یہ کیوں کر معلوم ہو کہ قسمت میں ہے۔ یا نہیں۔ قسمت کا حال سوائے خدا کے کون جانتا ہے۔

خلیفہ۔ یہ سچ ہے۔ مگر ان لوگوں کو اپنے علم کے ذریعے سے معلوم ہو جاتا ہے جس کی تقدیر میں نہ ہوگا وہ اگر سر بھی پٹک مارے تو کبھی نہ بتائیں گے اور جس کی تقدیر میں ہوگا اُسے خود ڈھونڈ پھر میں گے فتیش کر کے بتائیں گے۔

نواب۔ واسطہ امیراجی چاہتا ہے ان سے کچھ حاصل کر دے۔

خلیفہ۔ ہم دنیا داروں سے یہ کام نہیں ہو سکتے۔ آپ سے ترک عادات ممکن نہیں۔ اس کے علاوہ اور ہر چیز اس قدر سخت ہیں کہ ہم سے آپ سے نہ کچھ نہیں سکتی

نواب۔ اگر وہ بتانے کو کہیں تو میں سب ترک کر سکتا ہوں۔ بات ہی آدمی دل پر رکھے تو سب کچھ کر سکتا ہے۔

خلیفہ۔ بجا اچھا تو اگر آپ کی تقدیر میں ہے تو شاہ صاحب خود ہی آپ سے کہیں گے۔ آپ ابھی اپنے منہ سے کچھ نہ کہئے گا۔ اگر آپ کی تقدیر میں ہوگا تو وہ آپ ہی چھیڑیں گے۔

نواب۔ ہاں یہ آپ نے خوب بتایا۔ اگر تقدیر میں ہوگا تو آپ ہی خود بتائیں گے۔

خلیفہ۔ حکم پہنچے گا۔

نواب۔ یہ میں نہیں سمجھا۔

خلیفہ۔ اکیر۔ تسخیر۔ اسرار الہی ہیں۔ اگلے وقتوں سے سینہ بسینہ چلے آتے ہیں جس کی تقدیر میں ہوتا ہے۔ اوستاد کامل اسے تلاش کر کے بتا دیتا ہے۔

نواب۔ اوستاد کامل اسے کیونکر پہچان لیتا ہے۔

خلیفہ۔ اُس کا قیافہ دیکھ کے رمل یا جفر کے ذریعے سے علم نجوم سے آپ نے آکر دین کا تارہ تھیمڑ میں دیکھا تھا۔ ملک افریقہ کو خیال کیجئے۔ اور چین کو ہزاروں کوس کا فاصلہ ہے۔ وہاں سے اُس نے زراچہ دیکھ کے دریافت کیا کہ وہ چہ اش مصطفیٰ درازی کے ہاتھوں دھینے سے نکل سکتا ہے۔ دھینہ ساحر کو خود ہی معلوم تھا۔ اگر اُس کے کالے نکلتا۔ تو خود ہی کیوں نہ نکال لیتا۔

نواب۔ درست ہے اور پھر دیکھئے کہ وہ چہ اش الدین کے پاس رہا۔ جادوگر کو نہ ملا۔

خلیفہ۔ اور ساتھ اُس کے چھلا بھی آکر دین ہی کو ملا۔

نواب۔ چھلا اونچے اش دونوں میان آکر دین کے ہاتھ آئے۔ بادشاہ چین کی لڑکی سے شادی ہوئی۔ زندگی بھر چین کیا۔ جادوگر کو کیا ملا۔ مفت جان بھی کھوئی۔ اور اتنی کھکھڑیں ناحق اٹھائیں پہلے ہی زراچے میں غور کر لینا تھا کہ وہ چہ اش اور چھلا کس کی تقدیر میں ہے۔ اُس کی اطاعت کرنا تھی۔

خلیفہ۔ اس میں کیا شک ہے۔ اور اس میں ایک بھید اور بھی ہے۔ اہل کمال کی شان یہ ہے کہ مستغنی ہوں۔ جادوگر کی طمع نے اُسے ہلاک کیا۔ اکیر اور تسخیر سے ذاتی نفع اٹھانا مقصود نہیں ہے۔ ایسا کرنے سے ان چیزوں کی تاثیر سلب ہو جاتی ہے۔

نواب۔ یہ بھی صحیح ہے۔ تو پھر ان چیزوں سے نفع ہی کیا۔

خلیفہ۔ دل غنی ہو جاتا ہے۔ کس چیز کی ضرورت خود ہی نہیں رہتی۔ بہت اقلیم کی بادشاہت ہو تو خاک ہے۔

نواب۔ اچھا خود نہ سہی۔ دوسروں کو تو نفع پہونچا سکتے ہیں۔ خدا کی راہ میں صرف کرے آپ نے لکھا یا نہ لکھا یا۔ ہزاروں آدمی کو کھلایا۔ والدہ اگر مجھے معلوم ہو جائے تو میں ہزار روپے روزی

ہنٹ ہکوا کے محتاجوں کو تقسیم کیا کروں۔ سیکڑوں آدمیوں کو حج اور زیارت کے لئے روانہ کروں۔ محتاجوں بیوہ عورتوں کی ماہواریاں مقرر کروں۔ بن بیاہی لڑکیوں کی شادیاں کرا دوں ایک عالیشان مسجد بنواؤں۔ جامع مسجد سے بڑی۔ اور اسی کے پاس ایک امام ہالہ حسین آباد سے بہتر بنواؤں۔

خلیفہ۔ نواب اگر آپ کی نیت ایسی ہے تو آپ ضرور صاحب اکیر ہوں گے۔
ان باتوں میں گاڑی مکان کے پاس پہنچ گئی۔ نواب اور خلیفہ جی اترے۔ رات کے دس بجے تھے۔ معمول اشغال کے بعد دسترخوان بچھا۔ کھاتے ہی آرام کیا خلیفہ جی اپنے گھر چلے آئے۔

دوسرے دن صبح کو اس رات کے واقعات کی تحقیقات شروع ہوئی۔ ملازمین کے اظہار ہونیکے
شیدی مقصود۔ نواب آپ کے نیک کی قسم اس دن شب کو تو میں سات بجے سے آپ سے رخصت
لے کے گھر چلا گیا تھا۔ رات بھر چھٹن (میرا ایک دوست ہے) اس کی برات تھی۔ رات بھر وہیں رہا
جس وقت میں نے حضور سے رخصت لے ہے خلیفہ جی بھی تو بیٹھے تھے۔
مدار بخش۔ حضور نے اس دن شب کو آپ خاصہ طلب ہی نہیں کیا۔ (خلیفہ جی کی طرف اشارہ
کر کے) آپ جانتے ہیں۔ میں رات بھر جاگتا ہوں۔ جس وقت جی چاہے پکارے۔ ایک آواز میں میری
آنکھ کھل جاتی ہے۔

خورشید۔ (مستوقہ ملازمہ نواب) خلیفہ جی ہوش کی دوا کرو۔ بات کا بتنگڑ نہ بناؤ۔ نواب
نے رات بھر یہیں آرام کیا۔ اس رات میرے سر میں درد تھا۔ میں خود رات بھر جاگتا کی۔ نہ دیو زاد
آئے نہ پلنگڑ سی پرستان گئی۔ یہ سب قصے کہانیوں کی باتیں ہیں۔ کن بھلاؤں میں پڑے ہو۔
خلیفہ۔ واہ تم کیا جانو۔ ہاں تم کو ایسا ہی معلوم ہوا ہوگا۔ شاہ صاحب کبھی غلط نہ کہیں گے۔
خورشید۔ یہ کون شاہ صاحب آلو کے بیٹھے ہیں۔

خلیفہ۔ بے بس بس۔ زبان سنہال کے باتیں کرو۔ اور جو جی چاہے مذاق کرو۔ شاہ صاحب کے حق میں کچھ نہ کہنا۔

نواب۔ (برہم ہو کے) یہ کیا بیہودگی ہے۔ ایک خدا رسیدہ کامل آدمی کو بے فائدہ گالیاں دینا خورشید یہ باتیں تمہاری ہم کو پسند نہیں۔

خورشید۔ بہت سے ایسے ملائیالے دیکھے ہیں سوائے فریب کے اور کوئی بات نہیں۔

خلیفہ۔ سچ ہے جیسا آدمی ہوتا ہے اس کو سب ویسے ہی معلوم ہوتے ہیں۔

نواب۔ واللہ سچ کہا۔

خورشید۔ (کھسیانی ہو کے) تو ہم فریبی ہیں۔

خلیفہ۔ اس میں شک کیا ہے۔

خورشید۔ اور تم؟

خلیفہ۔ تم ایسوں کو بھی بازار میں بیچ لیں۔

خورشید۔ اس میں شک کیا ہے۔ حق بر زبان جلدی۔

خلیفہ۔ فریب نہ دیتے تو تم یہاں کیونکر بیٹھی ہو تیں۔

خورشید۔ یہ میں اپنے منہ سے نہیں کہہ سکتی کیونکہ آپ شریف آدمی ہیں۔ میں بچھتی تھی دل میں شکریہ

ادا کرنا کافی ہے۔ اب آپ نے خود ہی اظہار کر دیا۔ بیشک میں آپ کی احسان مند ہوں۔

خلیفہ۔ آپ یوں آئیں۔ اچھا مذاق ہو چکا مہربانی کر کے کسی کو برا بھلا نہ کہا کیجئے۔ اس کے فرشتے

سنتے ہیں۔ اس میں سرکار کا ضرر ہے۔

خورشید۔ ضرر ہو سرکار کے دشمنوں کا۔ برا بھلا کہنے سے مجھے کیا فائدہ میں نے تو دنیا کی ایک بات

کہی۔ اکثر نجومی۔ رمال کیما کر فقیر۔ جوگی۔ جو سی۔ رنگے ہوئے سیار ہوتے ہیں۔ بی نظیر کو کیمیا کا بڑا

شوق تھا۔ ایک کامل مہینہ بھر تک مکان پر ٹھہرے رہے۔ پراٹھے۔ قورے بالائیاں نوش کیں فوجیوں

سے لونڈیوں کی طرح خدمتیں لیں۔ آخر ایک گٹے کی جوڑی لے کے چلتے ہوئے۔ اب کوہ قاف کی سر

کر رہے ہوں گے۔ وہاں اکیر کی بوٹی ڈھونڈنے کے لائیں گے اور بی نظیر کا مکان سونے کا بنا دیں گے۔
خليفة۔ بی نظیر ہمیشہ کی اُتن ہیں اُن کا مال یونہی لوگ کھاتے ہیں۔ مال حرام بود کا معاملہ ہے ہم
تو خود دنیا بھر کے سامنے ہیں۔ ایسے فقیروں کو خوب پہچان لیتے ہیں۔ ہم کو کیا کوئی بھل دے گا۔

خورشید۔ نظیر کو تم بے وقوف کہو۔ میرے نزدیک تو وہ ایسی نہیں۔ اپنا نیک و بد خوب سمجھتی
ہیں۔ مگر شاہ صاحب نے کچھ تو ایسا کرشمہ دکھایا تھا کہ دام میں آ گئیں۔

خليفة۔ چمکہ کیا کھایا تھا۔ میں بتا دوں فقیر نے سونا اُن کے ہاتھ سے بنوا دیا تھا۔ چمکہ کھا گئیں۔
نواب۔ (ذرا جو نک کے) ہاتھ سے سونا بنوا دیا تھا۔

خليفة۔ جی ہاں۔ یہ تو ان مکاروں کے ہائیں ہاتھ کا کھیل ہے۔ گھریا میں پیسہ رکھ کے نال میں
رکھا۔ چرخ دیتے وقت آنکھ بچا کے نکال لیا تو رہ بھر سونا گھریا میں رکھ دیا۔ چرخ دے کے نکال لیا
دیکھنے والا جانتا ہے سونا بن گیا۔

نواب۔ مگر کسی نے دیکھا نہیں۔

خليفة۔ اے حضور یہ تو ایک طرح کی دھوکا بندی ہے۔ یہ مداری جو تماشہ کرتے پھرتے
ہیں۔ روپیہ جیب میں رکھ دیتے ہیں۔ خبر نہیں ہوتی۔

نواب۔ ہاں یہ تماشہ میں نے خود دیکھا۔ ماموں جان کے مکان پر خود میری جیب سے اشرفی نکلی
خليفة۔ بس یہی سمجھ لیجئے۔ مگر یہ تماشہ وہ لوگ کرتے ہیں جن کو کچھ لینا ہوتا ہے۔

نواب۔ کیا بات کہی ہے۔ سچے فقیر کی پہچان یہی ہے کہ کسی سے طمع نہ رکھے۔

خورشید۔ مگر ایسے کامل کسی سے ملتے کب ہیں۔

خليفة۔ ملتے کیوں نہیں۔ جس کو کچھ اُن سے ملنا ہوتا ہے اُس سے ملتے ہیں۔

خورشید۔ جی ہاں تو آپ کو کوئی مرشد مل گئے ہوں گے۔

نواب۔ اُن کو نہیں ہمیں ملے ہیں۔

خورشید۔ (غور سے نواب کی صورت دیکھ کے اور ایک ذرا مسکرا کے) دوست!

نواب۔ (چین بچیں ہو کے) اب مجھ سے بھی تم مذاق کرنے لگیں۔

خورشید۔ میری کیا مجال۔ مگر نواب چاہے مار ڈالو مجھے یقین نہیں۔ میں فقیروں کی قائل نہیں دیکھ لیجئے گا۔ اس میں کچھ نہ کچھ فریب ضرور ہے۔

خلیفہ۔ لا حول ولا قوۃ الا باللہ۔ شاہ صاحب ایسے نہیں ہیں۔

نواب۔ استغفر اللہ۔ کرامت علی شاہ صاحب کی طرف سے تو میں خود قسم کھاتا ہوں کہ وہ فریبی

نہیں ہیں۔

خورشید۔ کرامت علی شاہ کا نام سن کے سکتے میں ہو گئی۔ اور خلیفہ نے نواب کی طرف ایک ذرا برہم ہو کے دیکھا۔ (مطلب یہ تھا کہ نام کیوں بتا دیا) نواب مجھے خود نادام ہو کر ادھر ادھر دیکھنے لگے۔ سلسلہ کلام قطع ہو گیا آج کے دن اور کوئی واقعہ ایسا نہیں ہوا جو تحریر کے قابل ہو۔ صرف ایک امر لائق یادداشت ہے کہ خلیفہ جی دن بھر نواب صاحب کے گھر پر رہے۔ ایک دم کے لئے جدا نہیں ہوئے۔

آج شام کو حسب وعدہ کرامت علی شاہ صاحب سے ملاقات ہوئی۔ شاہ صاحب بہت ہی برہم نظر آئے۔ (نواب صاحب کو دیکھتے ہی)

شاہ صاحب۔ آخر آپ کے مزاج نے مجھ پر ایسا کیا۔ یہ معاملات تسخیر ہیں۔ اس کو مذاق نہ سمجھتا تھا ابھی سو رہا ہے۔ کہئے تو کسی نہ کسی طرح روک دوں۔ بیدار عالموں کے دھیرے مجھے پسند نہیں کسی کو بے گناہ جلا دینا یا قید کرنا میں ہرگز گوارہ نہیں کرتا۔ آخر جنات بھی تو مخلوق الہی سے ہیں۔ اگرچہ ابتدا کے شوق سے آج تک میں نے قوم اجنہ میں سے کسی کو تکلیف نہیں دی۔ کیونکہ عاشقی کا معاملہ بڑا ہوتا ہے معشوق کو عاشق سے چھڑانہ میری رائے میں گناہ عظیم ہے۔ لیکن آپ کے بزرگوں سے صاحب سلامت تھی ہنر قبا کو کسی نہ کسی طرح روک ہی دوں گا۔ یا اس کے والدین سے خبر کر دوں گا۔ وہ ذبردست تو کچھ قید و بند